

नवभारत



5

भारत ने ड्रमस के खिलाफ लड़ी मजबूत लड़ाई : शाह



6

विभिन्न चुनौतियों से जूझ रही एसटी



7

होर्मुज से निकले 30 भारतीय जहाज



11

बिट्स के शतक से दक्षिण अफ्रीका विजयी

चंपत राय का इस्तीफा अयोध्या राममंदिर ट्रस्ट के थे महासचिव

अयोध्या, 26 जून. राम मंदिर चढ़ावा चोरी मामले में शुक्रवार को बड़ा घटनाक्रम सामने आया. विश्व हिंदू परिषद (वीएचपी) के सूत्रों के अनुसार, राम मंदिर ट्रस्ट के महासचिव चंपत राय और ट्रस्टी डॉ. अनिल मिश्रा ने अपने-अपने पदों से इस्तीफा दे दिया है. दोनों ने अपना इस्तीफा ट्रस्ट के अध्यक्ष महंत नृत्य गोपाल दास को सौंप दिया है.

ट्रस्ट के ट्रस्टी नृपेंद्र मिश्रा ने भी मीडिया से बातचीत में कहा कि उन्हें चंपत राय और डॉ. अनिल मिश्रा के इस्तीफे की जानकारी मिली है. हालांकि, अन्य सूत्रों का कहना है कि चंपत राय ने केवल महासचिव पद से इस्तीफा दिया है, जबकि ट्रस्ट की सदस्यता बरकरार रखी है.

इससे पहले गुरुवार देर रात पुलिस ने इस मामले में चंपत राय के करीबी सहयोगी रामाशंकर यादव उर्फ टिट्ठू समेत आठ आरोपियों को गिरफ्तार किया था. सभी आरोपियों को शुक्रवार को अदालत में पेश किया जाएगा, जहां पुलिस उनको 14 दिन की रिमांड की



चंपत राय



अनिल मिश्रा

79.85 लाख कैश की हुई रिकवरी, आठ गिरफ्तार

अयोध्या के राम मंदिर चढ़ावा चोरी एवं कथित गबन मामले में पुलिस ने अब तक 79.85 लाख रुपये की बरामदगी की है. मामले में गिरफ्तार किए गए सभी आठ आरोपियों को अदालत में पेश किए जाने के बाद तीन दिन की न्यायिक हिरासत में 29 जून तक जेल भेज दिया गया है. अब सभी आरोपियों को भ्रष्टाचार से जुड़े मामलों की सुनवाई करने वाली विशेष अदालत में पेश किया जाएगा। इस मामले में गुरुवार देर रात श्रीराम जन्मभूमि स्थान में ट्रस्ट सदस्य कृष्ण मोहन की तहरीर पर प्राथमिकी दर्ज की गई थी. एफआईआर में रामशंकर यादव उर्फ टिट्ठू यादव, अनुकल्प मिश्र, अविनाश शुक्ला, करुणेश पांडेय, लवकुश मिश्र, रमाशंकर मिश्र, सुभाष श्रीवास्तव तथा मनीष कुमार यादव सहित आठ लोगों को नामजद किया गया है.

मांग करेगी. मामले में पहली एफआईआर गुरुवार शाम ट्रस्ट सदस्य कृष्ण मोहन की शिकायत पर दर्ज की गई थी. हालांकि, एफआईआर में चंपत राय, डॉ.

अनिल मिश्रा और ट्रस्ट के अन्य वरिष्ठ पदाधिकारियों के नाम शामिल नहीं हैं.

राम मंदिर चढ़ावा चोरी का मामला पहली बार 7 जून को

बैंक-गणना कर्मियों को नौकरी दिलाने वालों पर कसेगा शिकंजा

चढ़ावा चोरी मामले में एफआईआर के बाद अब उन लोगों पर पुलिस की विवेचना में शिकंजा कसेगा जिन लोगों ने आरोपितों की मदद की थी. किन लोगों की सिफारिश पर गणनाकर्मियों की भर्ती की गई, बैंक कर्मियों व अफसरों की क्या भूमिका थी और चुंकि गणना का पूरा कार्य बैंक के ही भरोसे था, इसलिए जवाबदेही तय होगी. पुलिस आरोपितों से पूछताछ और साक्ष्यों के आधार पर पूरे नेटवर्क की कड़ियां तलाश करेगी. श्रीरामजन्मभूमि तीर्थ क्षेत्र ट्रस्ट के सदस्य कृष्णमोहन ने लल इस मामले में एफआईआर दर्ज कराई थी.

सामने आया था. इसके बाद 13 जून को उत्तर प्रदेश सरकार ने मामले की जांच के लिए विशेष जांच दल (एसआईटी) का गठन किया. एसआईटी ने 23 जून को अपनी प्रारंभिक जांच रिपोर्ट अपर मुख्य सचिव (गृह) संजय प्रसाद को सौंप दी थी.

पश्चिम एशिया में शांति रही तो उड़ानें दोबारा शुरू करेगी एयर इंडिया

नई दिल्ली, 26 जून. टाटा समूह की विमान सेवा कंपनी एयर इंडिया पश्चिम एशिया में स्थिति में सुधार को देखते हुए अस्थायी तौर पर बंद की गयी उड़ानों को धीरे-धीरे दोबारा बहाल करने पर विचार कर रही है. एयर इंडिया के मुख्य कार्यकारी अधिकारी कैम्पबेल विल्सन ने कर्मचारियों के नाम जारी आंतरिक संदेश में यह बात कही है. उन्होंने लिखा है कि पश्चिम एशिया संघर्ष का समाप्त होना कंपनी के लिए महत्वपूर्ण है. इसके दोबारा शुरू न होने की कोई गारंटी नहीं है.

कटनी में 14 वन्यजीवों की सामूहिक मौत

12 चीतल एवं 2 सांभर मृत मिले गश्ती टीम को

100 मीटर के दायरे में पाए गए मृत वन्यजीव

कटनी, 26 जून. जिले के विजयराघवगढ़ वन परिक्षेत्र में 14 वन्यजीवों की संदिग्ध परिस्थितियों में मौत से हड़कंप मच गया है.

गुघरी-कांटी गांव के समीप जंगल में गुरुवार सुबह वन विभाग की गश्ती टीम को 12 चीतल एवं



2 सांभर मृत अवस्था में मिले. सभी मृत वन्यजीव तालाब के आसपास लगभग 100 मीटर के दायरे में पाए गए. सूचना मिलते ही वन विभाग का अमला मौके पर पहुंचा और जांच शुरू की. अधिकारियों ने देखा कि मृत

वन्यजीवों के मुंह से झाग निकल रहा था. साथ ही तालाब के पानी की स्थिति भी संदिग्ध प्रतीत हुई, जिससे किसी प्रकार की छेड़छाड़ या विषाक्त पदार्थ मिलाए जाने की आशंका जताई जा रही है. मामले की गंभीरता को देखते हुए डॉंग स्कॉड की सहायता ली गई. जांच के दौरान डॉंग स्कॉड घुघरी गांव स्थित एक संदिग्ध के घर तक पहुंचा. वहां तलाशी लेने पर ताजा खून के निशान, वन्यजीवों के बाल, मांस के अवशेष, शिकार में प्रयुक्त फंदे तथा अन्य उपकरण बरामद किए गए.

(शेष पेज 2 पर)

डिजिटल से लोगों का जीवन हो रहा आसान

पीएम मोदी की नींदरलैंड्स की रानी मैक्सिमा से मुलाकात डिजिटल भुगतान समेत भारत की उपलब्धियों पर चर्चा

नई दिल्ली, 26 जून. प्रधानमंत्री नरेंद्र मोदी ने नींदरलैंड्स की महारानी मैक्सिमा से मुलाकात की. इस दौरान इस बात पर चर्चा की कि कैसे भारत का डिजिटल पब्लिक इंफ्रास्ट्रक्चर-आधारित बदलाव वित्तीय सेवाओं को ज्यादा सुलभ और किफायती बना रहा है.



पीएम मोदी ने गुरुवार को सोशल मीडिया प्लेटफॉर्म 'एक्स' पर लिखा, नींदरलैंड्स की महामहिम रानी मैक्सिमा से

मिलकर खुशी हुई. वह संयुक्त राष्ट्र महासचिव की वित्तीय स्वास्थ्य के लिए विशेष प्रतिनिधि भी हैं और लंबे समय से दुनिया भर में

वित्तीय समावेशन की समर्थक रही हैं. पीएम ने बताया कि इस बैठक के दौरान उन्होंने इस बात पर चर्चा की कि कैसे भारत में डिजिटल पब्लिक इंफ्रास्ट्रक्चर के जरिए हो रहा बदलाव कैसे वित्तीय सेवाओं को ज्यादा लोगों तक पहुंचा रहा है और उन्हें किफायती बना रहा है. इससे लोगों की 'जीवन को आसान बनाने' में मदद मिल रही है और बड़े स्तर पर लोगों को सशक्त बनाया जा रहा है. प्रधानमंत्री मोदी ने कहा कि भारत अपने अनुभवों को दुनिया भर के समझदार देशों के साथ साझा करने के लिए हमेशा तैयार है.

आकाशीय बिजली गिरने से तीन की मौत

नवभारत न्यूज बालाघाट, 26 जून. जिले के बहैर थाना क्षेत्र के भीमोड़ी जलाशय के समीप बने वन विभाग के बाँच टावर पर आकाशीय बिजली गिरने से तीन लोगों की मौत हो गई, जबकि तीन घायल हो गए.

मृतकों में ग्राम भीमोड़ी निवासी झामसिंह पिता नन्वा ताराम (30), ग्राम बिरवा निवासी सतीश पिता दयाल सिंह वल्के (15) और लक्ष्मी पिता मेरावी (15) शामिल हैं. घायलों का इलाज बहैर अस्पताल में चल रहा है. जानकारी के अनुसार शुक्रवार को ग्राम भीमोड़ी निवासी

झामसिंह मछली पकड़ने के लिए भीमोड़ी जलाशय गया था. वहीं सतीश और लक्ष्मी जलाशय की ओर घूमने गए थे. रायसिंह अर्मा (40) और देवलाल टेकाम (41), दोनों ग्राम अतरिया निवासी, भी किसी काम से वहां पहुंचे थे. ग्राम भीमोड़ी निवासी कचरी ताराम (50) कपड़े धोने गई थीं. गरज-चमक के साथ बारिशदोपहर करीब एक से डेढ़ बजे के बीच गरज-चमक के साथ बारिश शुरू हो गई. बारिश से बचने के लिए सभी लोग वन विभाग के बाँच टावर के नीचे खड़े हो गए. इसी दौरान आकाशीय बिजली गिरने से दो लोगों की

इनका कहना है

थाना प्रभारी जयंत मर्सकोले ने बताया कि भीमोड़ी जलाशय के समीप स्थित वन विभाग के बाँच टावर पर आकाशीय बिजली गिरने से तीन लोगों की मौत हुई है, जबकि तीन घायल हुए हैं. घायलों का उपचार अस्पताल में जारी है.

मौके पर ही मौत हो गई और चार लोग बेहोश हो गए. सभी घायलों को तत्काल बहैर अस्पताल ले जाया गया, जहां झामसिंह ताराम ने भी दम तोड़ दिया. रायसिंह अर्मा, देवलाल टेकाम और कचरी ताराम का इलाज जारी है.

शिखर सम्मेलन में हिस्सा लेने भारत आंघी जापानी पीएम

नई दिल्ली 26 जून. जापान की प्रधानमंत्री सनाए तकाइची 16वें भारत-जापान वार्षिक शिखर सम्मेलन में हिस्सा लेने एक जुलाई को तीन दिन की आधिकारिक यात्रा पर भारत आयेंगी. सुशी तकाइची की यह यात्रा प्रधानमंत्री नरेंद्र मोदी के निमंत्रण पर हो रही है. भारत-जापान शिखर सम्मेलन दोनों पक्षों को द्विपक्षीय सहयोग के सभी पहलुओं की समीक्षा करने और उन्हें मजबूत करने आपसी हित के क्षेत्रीय और वैश्विक मुद्दों पर विचारों का आदान-प्रदान करने का अवसर प्रदान करता है.

बंगलादेश और चीन में समझौते पर हस्ताक्षर

बीजिंग, 26 जून. बंगलादेश-चीन ने अपने रणनीतिक और आर्थिक संबंधों को और मजबूत करते हुए 13 सहयोग समझौतों पर हस्ताक्षर किये हैं. बंगलादेश के प्रधानमंत्री तारिक रहमान ने चीनी प्रधानमंत्री ली कियान्ग के साथ उच्च स्तरीय वार्ता की.

निवेश और बुनियादी ढांचे जैसे प्रमुख राष्ट्रीय मुद्दों पर चर्चा आगे बढ़ाई गयी. श्री रहमान की इस चार दिवसीय चीन यात्रा के दौरान चीन में उन्हें पूर्ण राजकीय सम्मान दिया गया. दोनों देशों के बीच हुए इन समझौतों से व्यापार, निवेश, विकास सहयोग और दोनों

चीन ने जल संसाधन प्रबंधन में अनुसंधान और तकनीकी प्रशिक्षण के माध्यम से बंगलादेश को सहायता देने में भी रुचि दिखायी है. राजनीतिक स्तर पर, बीएनपी अध्यक्ष रहमान ने चीनी कम्युनिस्ट पार्टी के अंतरराष्ट्रीय विभाग के मंत्री लिउ हेबिंग के साथ एक बैठक की. इसमें दोनों देशों के बीच दीर्घकालिक सहयोग बढ़ाने पर सहमति बनी और एक समझौता पत्र पर भी हस्ताक्षर किए. श्री रहमान आज शुक्रवार को चीनी राष्ट्रपति शी चिनफिंग और नेशनल पीपुल्स कांग्रेस की स्थायी समिति के अध्यक्ष झाओ लेजी से मुलाकात करेंगे. इसके बाद वह अपनी पहली विदेश यात्रा पूरी कर शाम को ढाका लौट जाएंगे.

देशों के नागरिकों के बीच आपसी संपर्क मजबूत होने की उम्मीद है. चीन में प्रेस ब्रीफिंग के दौरान कहा कि इस यात्रा से रणनीतिक जुड़ाव, बुनियादी ढांचा विकास, रोजगार सृजन और निवेश के क्षेत्र में सहयोग का नया दौर शुरू होगा.



लोकतंत्र सेनानियों को तीर्थ दर्शन कराएगी सरकार

लोकतंत्र सेनानियों के लिए सीएम ने खोला सीमांतों से भरा खजाना सरकारी रेस्ट हाउस में दो दिन रुकने का भी होगा इंतजाम

प्रशासनिक संवाददाता भोपाल, 26 जून. प्रदेश के मुख्यमंत्री डॉ. मोहन यादव ने शुक्रवार को प्रदेश के लोकतंत्र सेनानियों के लिए सीमांतों से भरा खजाना खोल दिया. उनके लिए बड़ी घोषणाएं की. अब राज्य सरकार मुख्यमंत्री तीर्थ दर्शन योजना में लोकतंत्र सेनानियों के लिए स्पेशल ट्रेन की व्यवस्था कर उन्हें तीर्थ दर्शन कराएगी. लोकतंत्र सेनानियों को यदि प्रदेश के किसी भी स्थान पर जाना हो, तो उनको रुकने के लिए परेशान नहीं होना पड़ेगा, उनके लिए सरकारी रेस्ट हाउस में 2 दिन तक रुकने की व्यवस्था भी की

जाएगी. मुख्यमंत्री डॉ. यादव ने शुक्रवार को लोकतंत्र सेनानी स्मृति दिवस के अवसर पर रवीन्द्र भवन में आयोजित लोकतंत्र सेनानियों के प्रादेशिक सम्मेलन को संबोधित किया. इस दौरान उन्होंने लोकतंत्र सेनानियों के लिए बड़ी घोषणाएं की. सीएम यहीं नहीं रुके, उन्होंने कहा कि दिवंगत लोकतंत्र सेनानियों के नाम पर शिलालेख लिखवाये जायेंगे एवं उनके गांव, कस्बे, नगर या निवास क्षेत्र के समीप मौजूद सार्वजनिक भवनों, पार्क एवं रोड आदि का नाम भी इनके नाम पर रखा जाएगा. मुख्यमंत्री यादव ने घोषणा की कि लोकतंत्र सेनानियों के इलाज का सारा खर्च अब सरकार उठाएगी. किसी लोकतंत्र सेनानी के बीमार पड़ने पर उन्हें उत्कृष्ट और बड़े स्वास्थ्य केंद्र तक पहुंचाने के लिए पीएमश्री एयर एंबुलेंस की निःशुल्क सेवाएं भी प्रदान की जाएंगी.

(शेष पेज 2 पर)

AKS University Satna

 Pawan Garg
B. Tech (CSE)
Sufalam

Pkg ₹ 20 LPA

Rewa Sidhi
8889717776 8889587776
8889647776
Amangani : 7692807776
CAMPUS 8889207776

एक नजर में भारत ने शुरू किया ऑपरेशन अमिस्ताद

नई दिल्ली, 26 जून. भारतीय सेना की 41 सदस्यीय मेडिकल टुकड़ी, 35 टन से अधिक राहत सामग्री और दो भीम वयूब के साथ वेनेजुएला रवाना. भूकंप प्रभावित क्षेत्रों में उपलब्ध कराएगी आपात चिकित्सा सेवाएं. उत्तरी वेनेजुएला में आए विनाशकारी भूकंप के बाद भारत ने मानवीय सहायता और आपदा राहत अभियान 'ऑपरेशन अमिस्ताद' शुरू किया है. इस अभियान के तहत भारतीय वायुसेना के दो सी-17 विमानों से सेना की विशेष मेडिकल टीम, राहत सामग्री, दवाइयां और अत्याधुनिक चिकित्सा उपकरण वेनेजुएला भेजे गए हैं, ताकि प्रभावित क्षेत्रों में तत्काल चिकित्सा और राहत सेवाएं उपलब्ध कराई जा सकें. भारतीय सेना के 60 पैरा फील्ड हॉस्पिटल की 41 सदस्यीय टीम इस अभियान का हिस्सा है. दल में भी अनुभवी सैन्य चिकित्सक शामिल हैं, जो प्रभावित क्षेत्रों में आपातकालीन चिकित्सा सेवाएं, ट्रॉमा केयर, गंभीर रूप से घायल लोगों का उपचार, आवश्यक सर्जरी तथा गहन चिकित्सा सुविधाएं उपलब्ध कराएंगे.

गुस्ताखी माफ



अनुमान मानसून की धीमी पड़ी रफ्तार

एमपी में 42 जिलों पर बारिश-आंधी का अलर्ट

भोपाल, 26 जून. मध्य प्रदेश में मौसम ने एक बार फिर करवट ले ली है. मौसम विभाग के अनुसार आज प्रदेश के 43 जिलों में येलो अलर्ट जारी किया गया है, जहां गरज-चमक के साथ तेज बारिश और आंधी-तूफान की संभावना जताई गई है. इन जिलों में 40 से 50 किलोमीटर प्रति घंटे की रफ्तार से तेज हवाएं चल सकती हैं. भारतीय मौसम विज्ञान विभाग के भोपाल केंद्र द्वारा जारी



अलर्ट में अलीराजपुर, झाबुआ, रतलाम, धार, इंदौर, उज्जैन, भोपाल, जबलपुर, रीवा, सागर, बालाघाट, छिंदवाड़ा सहित कुल 43 जिले शामिल हैं. विभाग ने इन क्षेत्रों में बिजली गिरने और भारी

बारिश की संभावना भी जताई है. मौसम विभाग के अनुसार राज्य के मध्य, पूर्वी, दक्षिणी और पश्चिमी हिस्सों में मानसून की गतिविधियां सक्रिय रहने की संभावना है.